

VAKAUKAUWATAKI

**AGNZ
NATIONAL
CONFERENCE 2026**



ASSEMBLIES OF GOD
CHURCHES IN NEW ZEALAND INC

**MASU VATA, KEI NA LOLO
31 NI OKOSITA - 20 SEPITEBA**

**FIJIAN
DUSIDUSI NI MASU**

Kia Ora

Me noda vata na loloma, na vakacegu kei na kaukauwa

Ena vukudratou na lewe ni matabose e cake, vinaka vakalevu sara na duavata mai ena 21 na siga ni noda sasaga vata ena lolo kei na masu

Me vaka ogo edua nai tosotoso vou sa mua tiko kina na lewe ni matabose e cake ena kena vakaruataki na sasaga ena loma ga ni tolu na yabaki. Me vaka na ka eratou a cavuta nai apositolo kei iratou na qase mai jerusalemi “ni sa vinaka vua na yalotabu vei keimami talega” ena gauna eda bula donuya ogo e dodonu me va oya na vakatutusa ka me vakatabakidua tiko na noda bula ki na bula ni veivakatatakicake veivakaukauwataki ena bula ni veiliutaki ka me drodro yani ki nai soqosoqo lotu.

E kaya vakaoqo na filipai 4: 11b — 13, “niu sa vakatavulici meu vakacegu tiko ena ka kecega sa yaco vei au. Au sa kila na vakadravudravuataki kau sa kila talega na vakavutuniyautaki ena veiyasana kei na ka kecega kau sa vakatavulici kina meu mamau meu via kana talega ka meu vutuniyau meu dravudravua talega au sa rawata na ka kecega ena vukui karisito okoya sa vakaukauwataki au”

Mai vola tiko o paula na dina ogo yavutaki tiko mai na nona sotava na mosi ni sa kila tiko okoya ni ogo na sala e rawa ni dusimaka mai kina na kaukauwa na kalou ka me lomavinaka tikoga kina se vakacava nai tuvaki ni bula e sotava. Ogo edua na ka e sudrevaka vei keda na kalou meda yaco kina meda i dewadewa ni rarama ni bula e kauta mai nai nuinui vei ira era tiko wavoliti keda

Kevaka meu tomana ena vaka toka ogo, e sega ni dua na sala takoso eke. Ena so na gauna eda na sotava na vuravura ni dravudravua kei na sega, vuqa na gauna e sega ni dua na ka e tu vei keda meda dodoliga kina meda solia ia eda vakadinadinataka ena veigauna vakaoqo na noda nuitaka na kalou me cakava ga kokoya na ka e rawa ni cakava na ka e rawa ga ni cakava ko koya sa dau laki vakavuna vei keda na vakatutusa ena doudou “au sa rawata (kau se vulica tikoga) na ka kecega ena vukui karisito okoya sa vakaukauwataki au”

Me noda vata na nona loloma cecere na kalou, na vosota vakadede kei na kaukauwa me vakasinaiti keda enai nuinui kei na marau nida kila ni gauna eda gole kina vua me sotavi keda.

Sa vakanuinui vinaka tiko yani ena loma ni 21 na siga ni masu kei na lolo ni sasaga vata vua na kalou me vakayacoka sara kina na kalou ena veika eda namaka ka vakanuinui kina.

Emeni.

Terry Bradley

AGNZ General Superintendent



“Ko sa sega beka ni kila? Ko sa sega ni rogoca? Ko koya sa kalou ka tawamudu ko jiova ko koya ka bulia nai yalayala kei vuravura ena sega ni malumalumu ko koya ena sega ni oca sa sega ni dikevi rawa na nona vuku sa dau solia na kaukauwa vei ira era sa malumalumu ia ena vakalevutaka na kaukauwa vei ira sa sega ni gumatua rawa io era na malumalu ka oca na cauravou a ra na bale sara na tamata bula ia ko ira sa waraki jiova era na vakaukauwataki tale era na cabe cake me vaka era sa vakatabana vakaikeli era na cici ka sega ni oca era na lako tu ka sega ni malumalumu” Aisea 40: 28 – 31

DUSIDUSI NI MASU

- Turaga na yalotabu keimami vakamalumalumutaki keimami ka vakaliuca na nomuni kaukauwa kei na nomuni vakatulewa ena neimami bula sa vakamalua na yaloi keimami vei kemuni mo ni liutaki keimami ena gauna ni neimami vakasaqarai kemuni ena masu kei na lolo
- Ogo na neimami gagadre ni vutugu ni yaloi keimami ni via kilai kemuni ka mo ni vakatakilai kemuni ena vei soqosoqo lotu ena nomuni veivakaukauwataki ena gauna ni neimami waraki kemuni.
- Tamai keimami ni tadolava na daligai keimami me keimami rogoci kemuni ni vosota na neimami malumalumu kei na lecaika ni kilai kemuni ena vuku ni nomuni vinaka kei na nomuni loloma. Keimami vakatusa na vua ni neimami dau bula tu ena neimami kaukauwa ka keimami vakatusa na neimami malumalumu kei na neimami oca. Keimami vakatusa ni yacai jisu karisito ga sai nuinui duadua ni assemblies of god e niusiladi ka sega ni tara se yavutaki tale ena dua tani tale na ka.
- Nodai soqosoqo lotu/noda vanua/veiyasai vuravura eda kaciva na veivakalougatataki vei ira na tina, tama kei na vuvale ena veivanua ni nodai tikotiko raraba kece sara. Sa laveti cake na nodra bula na minisita kei ira era cakacaka tiko ena palimedi ena cavuti vakayadudua na yacadra era mata taki keda ena veivanua era digitaki kina mera mata taki keda meda masulaka na veidigidigi sa roro tiko mai me vakatulewa kina na kalou mera digitaki mai na turaga marama dina ena veiqaravi ena loma ni noda palimedi.
Meda masulaka nai talatala freedom aiga ena nona liutaka tiko na soqosoqo ni turaga me vakatubura na kalou na liga kaukauwa ni veiqaravi ena vei vanua, vuvale, tikotiko wovolita, soqosoqo lotu kei na veivanua ni cakacaka meda masulaki ira na dau ni kaulotu julian kei monica hawken (china,nz based) robert kei margaret hunt (philippines,nz based) p kei j lee (Middle East).



*“Ia ni ra sa tadu mai ki na koro ko tevita
kei ira na nona tamata raica sa vakamai
ena buka waqa a sa vakabobulataki ko ira
na watidra kei na luvedra tagane kei ira na
luvedra yalewa. A ra sa tagi vakadomoilevu ko
tevita kei ira na tamata era tiko kaya ka ra sa droga kina ka sega ni
tagi rawa. A sa vakabobulataki na wati i tevita ruarua ko eiinoami na
yalewa ni jesireli kei apikali na yalewa ni kameli na wati nepali. A sa
rarawa vakalevu ko tevita ni ra sa kaya na tamata me lauviri e na vatuu
ko koya ni sa rarawa na yalodra na tamata kecega ko ira yadua e na
vuku ni luvena tagane kei na luvena yalewa a sa vakaukauwataki koya
ga ko tevita e na vuku i jiova na nona kalou. A sa kaya ko tevita vei
epaiaca na bete na luvei eiimeleki mo kauta mada mai vei au na efoti
a sa kauta mai na efoti kivei tevita ko epaiaca. A sa tarogi jiova ko
tevita ka kaya kevaka kau sa muria kevaka kau sa muria na mataivalu
oqo au na vaici ira se sega a sa kaya vua ko koya mo muria ni ko na
vauci ira vakaidina ka ia dina sara na veivakabulai” 1 Samuela 30: 3*
— 8

DUSIDUSI NI MASU

- Vinaka turaga jisu na duavata ena cakacaka ni kaulotu kei na veivakabulabulataki ko ni solia ki nai soqosoqo lotu raraba
- Sa vakavinavinakataki vakalevu nai solisoli uasivi ena vuku ni cakacaka ni veisorovaki ena kauveilatai sa rawa kina na qaqa ena vuku ni nomuni veitalai me wasei kina nai tukutuku ni veivakabulai ki na veivanua kecega ena kaukauwa kei na lewa. Au vakatusa naa noqu kaukauwa e lako mai nai tukutuku vinaka ni noana mate na turaga kei na nona tucake tale mai na mate. Kau vakadeitaka na noqu vakabauta ni tukutuku vinaka i jisu karisito na kaukauwa ni kalou sa vu ni veivakabulai vei ira era vakabauta.
- Keimami vakatusa na assemblies of god e niusiladi sa taukeni mai vua na kalou ka keimami sa kacivi na cakacaka vata ena vuku ni vakabauta. Nida sa vakaukauwataki mai vuua ka talai mai vua ki vei ira na tamata ni vei yavusa kecega
- Keimami vakatusa ni keimami wasea nai tukutuku vinaka, en vakamawe na cakacaka ni assemblies of god e niusiladi ena vakaruataki ena 2033...ena yaco sara ni na laki vurevure ni veivakalougatataki ki na noda vanua ka vakatalega kina ki na nodai soqosoqo lotu raraba
- Masulaki nai tikotiko ni cakacaka ni bula vakabisinisi ena taoni ko tiko kina meda laveta cake vua na kalou na dau ni dau vakauai tukutuku vale ni walesi kei nai tukutuku veikauyaki meda masulaki A kei R M (Middle East) M kei D M (Middle East) kevin kei denise reid (nz based)

VUKELULU 2 NI SEPITEBA SIGA 3

“Au sa sega li ni vakaroti iko kina? Mo kaukauwa ka qaqa: mo kakua ni rere, se yalolailai: ni sa tiko vata kei iko ko jiova na nomu kalou ena veiyasana kecega ko sa lako kina” Josua 1:9

DUSIDUSI NI MASU

- Tamai keimami vinaka vakalevu nomuni solia tiko na kaukauwa kei na qaqa ni tukuna tiko naa nomuni vosa ki nai vei tikotiko wavoliti keimami ena vukumuni me keimami vauca ka sereka kiname vakayacori kina na lomamuni e vuravura me vaka sa vakayacori tiko mai lomalagi
- Ni veivakaukauwataki na kalou na yalotabu me keimami i dewadewa ni nomuni vosa ni sa wasei me rawa ni curumi ira na tamata me suaka me wasea rua kina na lomadra kei na yalodra kei na nodrai sema kei na uto ni sui me sa vakalewa sara na nanuma kei nai naki ni yalodra na vakarorogo.
- Keimami vakatusa ni veiyabaki sa tu mai liu ogo ena loma ni vei soqosoqo lotu na kosipeli taucoko, na vosa kei nai valavala vinaka me vunautaki tikoga kei na veivakatakilakila veivakurabuitaki me sala muria na kaukauwa ni kena wasei nai tukutuku vinaka ni kauveilatai kei na tucake tale mai na mate ni turag ko jisu karisito
- Kalou na yalotabu keimami vakavinavinakataki kemuni ena vuku ni kaukauwa ko ni solia me keimami tu ena maliwa ni tamata tawa vakabauta kei kemuni na neimami kalou. Vakatafulici keimami ka liutaki keimami me rawa ni vakayacori sara me vanua ni masu na veivanua keimami gole kina
- Turaga keimami kerea mo ni vakarabailevutaka ka vakatitobutaka nai vakarau ni masu keimami masulaki ira kina na tamata tawa vakabauta keimami bula vata tu ena veisiga ni vanua e vavaca na yavai keimami ena vei vanua keimami gole kina sa cukuraki tu ena masu
- Nodai soqosoqoqo lotu/noda vanua/vuravura ni kaulotu
Vosa vakalougatataki ira na dauvolavola daudrowini ena noda veikorokoro ni nodai tikotiko
masu laki ira na dau ni vakatagi dauqiriqiri, dauvolai vola dau lagasere laveti cake vua na kalou oira na cakacaka ena mataveilewai masulaki na dina kei na cakavcaka vakadodonu ena vei tabana ni matanitu, ovisa, lawyer, turaga ni lewa, cakacaka ena vale ni veivesu ira na ovisa ni vale ni veivesu kei ira na cakacaka ena mataveilewai levu masulaki o john kei mary elliot (nz based) jason kei judy fawcett (south africa).



SIGA 4

“Ia ni ra sa raica na nodrau doudou ko pita kei joni ni ra sa kila talega era sa sega so ni vuku, se tamata vuli, era sa kurabui kina a ra sa qai vakasami rau ni ratou a dau tiko vata kei jisu.”

Cakacaka 4:13

DUSIDUSI NI MASU

- Turaga jisu ka’u a raici kemuni sa cecere ka toka sara ki cake na noqu tamatai valu sa dau gumatua vei ira na kequ meca
- Kalou na yalotabu au kerea na veivakasinaiti vou nikua ka mo ni vakayaloqaqataki au ka vakaukauwataki au tale ena dina oqo ni ko ni sa levu mai vei koya sa tiko e vuravura
- Au sa masulaka nai soqosoqo raraba ena vei soqosoqo lotu yadua kece sara ni na tubu cake na kaukauwa vou ni so–kalou kei na veitokani me vakavuna na doudou vei ira na luveda goneyalewa cauravou, na noda vuvale me vakayaragi enai yaragi va–kalou sa vorolaka na veibainivalu kaukauwa
- Keimami sa vakatusa nai solisoli ni bula kaukauwa ena vuku ni dra ni turaga ko jisu me qaqā tiko mai vei ira sa lako mai me veivorati kei na vuvale, nai soqosoqo lotu, nai soqosoqo raraba kei na neimami vanua. Keimami vakatusa na dra ni turaga ko jisu mai na veivosa muri e cavuti se volai me baleti keimami mai vei ira na meca ni kalou
- Keimami vakatusa nai serau ni kalou na yalotabu me curuma yani na nodra bula na turaga, marama, kei na gone ena loma ni veisoqosoqo lotu. Ena vuku ni vakabauta kei na veitabaki liga ena noda bula eda na raica na toso ni yalotabu okoya ena kauta mai na veisau vei ira na tamata
- Nodai soqosoqo lotu/noda vanua/kaulotu e vuravura
Masulaki ira nai vakaillesi ni veiqaravi ni taoni se vanua eda tu kina, turaga meya kei na nona timi ni veiqaravi, me cavuti na yacadra (keo kila na yacadra
Laveti cake na nodra bula na qasenivuli, dauni veivakatavulici, kei na sasaga ni nodra bula ni veisiga ni mataka na luveda e niusiladi masulaki o colin kei jenny aylin (mozambique, nz based) val bateup (thailand, nz based) malcolm kei linda bayliss (se asia, nz based)



*“Ia kau sa gumatua sara vakakina meu vunautaka nai tukutuku–
vinaka ia ka sega ga ena vanua sa tukuni oti kina na yacai karisito
deu tara walega na ka e dela ni yavu ni tamata tani. Ia me vaka ga sa
volai oira sa sega ni tukuni mada vei ira ko koya era na raica ia ko ira
era sa sega ni rogoca era na kila” Roma 15: 20 – 21*

DUSIDUSI NI MASU

- Turaga jisu ni solia na mata e rai me keimami ni raica nai tikotiko wavoliti keimami ena rai ko ni rai kina me rawa kina ni keimami raica na bikai kavoro tu ni bula ka me tarai kina na yaloi keimami. Keimami tagici kemuniena vuku ni neimami vanua kei na veitikotiko wavolivolita ni ra sa vaka na sipi sa sega tu na kedrai vakatawa
- Ni vosoti keimami dau rai uabaleta se tu vakatikitiki ka vuqa na gauna na neimami marautaka na soli bula vei kemuni sa dau laki calati kina nai votavota ni kaukauwa ko ni vota vei ira era sa vakabauta mera i dewadewa ni bula vei ira na tamata
- Vinaka vakalevu turaga na nomuni vakaraitaka matata tiko vei keimami na cava na veitalai ena loloma, kaukau Wa kei na qaga sa rawa kina me keimami teiteivaki kina
- Keimami vakatusa ena vei gauna ni bose levu ni nodai soqosoqo raraba ni assemblies of god nz me kilai tani tu ga nai vakarau ni loloma vei ira era sebera ni kilai kemuni.
- Ni veisautaka nai vakarau ni mata ni yaloi keimami me rawa ni keimami vakaraitaki tiko na loloma okoya ena vakatubura na rarama me rarama cake tikoga me sega ni tabonaki rawa mai vei ira na tamata tawa vakabauta
- Turaga na yalo tabu sai koya oqo na neimami masu ni keimami kerea na loloma ni yalomalumalumu me tavulona na neimami soqosoqo raraba me rawa ni tadolavi na veikatuba ni nomuni veikacivi enai solisoli ko ni solia yadua vei keimami mera tucake kina ka me ra talai yani ki na vei vanua me tubu cake kina edua nai soqosoqo lotu vou ka me rawa ni yaco tikoga na tatamusuki ena vanua oqo ko aotearoa ena vukui jisu
- Nodai soqosoqo lotu/noda vanua/kaulotu e vuravura
Taura na gauna meda nanuma na vei soqosoqo lotu tani tale eso ena loma ni vanua eda tiko kina meda masulaka me sobuti ira na vuku kei na veilumuti vei ira nai liuliu ni vei soqosoqo lotu e nz meda masulaki
heather bourn (france), max kei dorothy chismon (se asia, nz based).



SIGA 6

“Raica, ena cakacaka vakavuku ko koya na noqui talatala, ena vakalevulevui ka cakacaucautaki, ia ena ceecere sara. Me vaka era kurabuitaki iko na lewe vuqa ni sa vakacacani vakalevu na matana ka lailai na mata ni tamata kecega kei na yagona talega me sega ni vakataki ira na luve ni tamata. Ena vakakina, ena kureitaka na veimatanitu e vuqa era na galu ko ira na tui ena vukuna ni ra na kunea na ka sa sega ni tukuni vei ira kei na ka era sa sega ni rogoca era na kila” aisea 52: 13 – 15

DUSIDUSI NI MASU

- Ni vosoti keimami tamai keimami vakalomalagi ena veigauna ni keimami dau malumalumu kina ka sega ni rawa ni keimmi colata na kauveilatai me vaka taka na turaga ko jisu keimami kerea na nomuni loloma tawayalani ka mo ni vakavoui keimami tale. Me rawa ni ko ni vakatakila vei keimami na nomuni vinaka me keimami veivutuni kina. Me wiliki mada na kenai voli, enai valavala vakavuku ka digitaka ena yalomalumalumu vakadua tale meda taura cake tale na noda kauveilatai
- Eda vakatusa ni assemblies of god e nz sai koya edua nai soqosoqo lotu e tu sema tu vua na kalou kei na nona kaukauwa taki tu ni sa kauta voli tiko na bula ni veivakavoui ki na veivanua kecega oqo edua nai lawalawa tamata vakabauta sa vakatusa tiko na galala ni bula ena turaga ko jisu karisito sa vukeyi ira tiko na bula bikai ka bibivoro kei na nodra masulaki mera vakabulai mai na nodra tauvimate
- Eda vakatusa vata ni na tubu cake mai ena nodai vsoqosoqo lotu raraba na veilumuti ni apositolo, parofita, dauvunauvoli, ivakatawa kei na dau vakatavuvuli. Vakatakilakilataki mai vei ira na turaga, marama kei na tamata kecega me ra sa vakaiyaragi ena turaga mera matua sara mera dau ni tatamusuki
- Eda nanuma na nona bula na turaga qaselevu nai talatala terry kei iratoukece sara na lewe ni noda matabose e cake, ka me soli tiko na vuku ni vakatulewa matau kei na kaukauwa mera liutaki keda kina ena nona veiliutaki
- Nodai soqosoqo lotu/noda vanua/kaulotu e vuravura Meda masulaki ira na dau sasaga ena vuli torocake ena sala ni cakacaka tudei kei ira na cakacaka ena tabana ni dauni veivukei ena vei sala kei na veivanua eso ni bula ena noda dui vei tikotiko wavoliti keda kei ira na dau ni vakasala momona ena veika vovou ena veika meda bula torocake kina kei na dau cicivaki bisinisi vovou meda masulaki sam kei carol soukotta (indonesia) rod kei lynley talbot (africa)



SIGATABU 6 SEPITEBA SIGA 7

“La meda vakavinavinaka vua na kalou okoya sa solia vei keda meda gumatua sara ena vuku ni noda turaga ko jisu karisito o koya ga oqo oi kemudou na wekaqu lomani mo dou qai tudei sara mo dou kakua ni yavala mo dou uasivi cake ena cakacaka ni turaga ena veigauna kecega ni dou sa kila sa sega ni ka walega na nomudou cakacaka ena vuku ni turaga” 1 Korinica 15: 57 – 58

DUSIDUSI NI MASU

- Tamai keimami vakalomalagi na kalou sa sega ni mudu rawa na nomuni cakacaka yaco ki vei keimami na kalou sa dau vakayacoka tikoga ena bula ni tamata ena nodra vakabulai mai ena nomuni loloma. Tamaqu au marau niu luvemuni ka veivotai vata ena cakacaka ni kaulotu ko ni a lia tamata mai kina. Au sa cabori au vou tale vei kemuni meu vakayacora kina na cakacaka ni lomamuni
- Ni vosoti keimami ena veigauna ni taqaya, dau nanumi keimami tu ga se yalovakatani sa dredre kina vei keimami me wasei na talei ni kilai kemuni. Ni vosoti keimami ena vuku ni lecaika ni kena sega ni dau wasei vei ira na tamata na talei ni veiwekani kei kemuni.
- Keimami vakatusa ena veigauna ni toso ki liu ni assemblies of god e nz ni na tubu cake edua na mataivalu sa vakarau tu ki vei were sa matua tu. Ka keimami na vakatakilakilitaki na nona tamata cakacaka na kalou tarai cake vata ena vuku ni nodra talevi na veimatanitu
- Keimami sa vakavinavinataka na nodra susugi cake ka talai sara yani enai solisoli ni apositolo, parofisai, veivakalotutaki, ivakatawa, kei nai vakatavuvuli ena loma ni nodai soqosoqo lotu raraba. Keimami sa vakavinavinakataka vakalevu na nomuni na vakatubura ena yalo keimami na kaukauwa sa lako mai ena yalomalumalumu. Ka me vakatitobutaki tikoga na loloma ena keda maliwa ka soli tiko na galala me vakayacoka enai solisoli sa votai mai vua
- Soqosoqo lotu/noda vanua/kaulotu e vuravura
Meda masulaka me tubu cake tiko nai nuinui ena yalodra oira era bikai tu ena veivakabobulataki ena vei vanua ni nodai tikotiko wavoliti keda meda masulaka na vanua oqo aotearoa me vagolei tiko na yalo ni tama vua na gone na yalo gone vua na tama
Meda masulaki hilary kei jackie tumusiime (uganda) robin kei margaret aim (kenya) peter kei helen brown (philippines)



“La ni sa yaco ki na yasana ko ya sa kaya vei ira dou masu me kakua ni rawai kemudou na vere. A sa sudra tani vei ira e vaka na kena yawa e viritaki edua na vatu a sa tekiduru ka masu. Ka kaya tamaqu kevaka ko ni sa vinakata ni kauta tani vei au na bilo ogo ia me kakua ni yaco na noqu lewa me yaco ga na nomuni lewa a sa rairai mai vei koya edua na agilosu mai lomalagi a sa mai vakaukauwataki koya. Ia ni sa yaluma sara sa masu vagumatua cake kina ia na nona buno sa vaka n titiri ni dra ni sa lutu ki na qele. Ia ni sa tucake tale mai na masu ka yaco vei ira na nona tisaipeli sa kunei ira ni ra sa moce ni sa rarawa na lomadra. A sa kaya vei ira dou sa moce ena vuku ni cava? Tucake ka masu de rawai kemudou na vere” Luke 22: 40 – 46

DUSIDUSI NI MASU

- Kalou na yalotabu vinaka vakalevu na kaukauwa sa rawa kina vei au meu vakayacora na veika ko ni solia vei au meu vakayacora. Tamaqu na kalou me yaco ga na nomuni lewa ka me kakua ni yaco na nomqu lewa. Na vakavinavinaka levu ni ko ni veivakaukauwataki tiko vei au ka vakatalega kina vei ira na tamata vaakabauta. Au gadreva na nomuni veivakaukauwataki meu kua kina ni rawai ena veitemaki ni vakaukauwataka talega nai soqosoqo lotu.
- Ni vosota na neimami malumalumu, na neimami sega ni dau masu sa laki vakavuna me keimami calata kina na kaukauwa e tiko ena masu. Ni solia nai gu vou ni dau masu ka vakavouia tale na gagadre ni cikecike ni masu tikoga
- Keimami vakatusa me takava mai nai tosotoso ni soqosoqo lotu raraba na yalo ni daumasu kei na yalomalumalumu ena mata ni kalou me tadolavi mai kina na veivakalougatataki. Me tubu na dau masu kei na dau lolo me basika kina na tatamusuki. Mo ni ia tikoga na veivakaukauwataki enai solisoli eso ni kena vakatetei nai tukutuku vinaka ena veivanua ni cakacaka, vei tikotiko ni veivakavaletaki, and vei soqosoqo lotu ko ni veikacivi kina
- Soqosoqo lotu/noda vanua/ kaulotu e vuravura
Sa kaciva na veivakalougatataki kei na sovaraki ni yalotabu ena boto i ra kei na sauca ni noda vanua.
Meda kerea vua na kalou me taqomaka ka lumuta tiko ga nai talatala peter neklen kei ira kece sara nai talatala liga ni cakacaka ena yasayasa oya
Meda masulaka na veivakalougatataki, veivakaukauwataki, veivakarautaki kei na vuku va–kalou me sobuta tu na turaga qaselevu nai talatala terry bradley kei na radini talatala qaselevu rowena bradley meda masulaki kay fountain (asia pacific, nz based) allen kei elizabeth o’loughlin (UK) Doug kei k@linda (East Asia), M kei K T (SE Asia).

TUSITI 8 SEPITEBA SIGA 9

“Ena vuku ni ka oqo kau sa tekiduru kina vei koya na tamada. O koya era sa vakayacani kina na mataqali kecega mai lomalagi kei vuravura me solia vei kemudou ko koya me vaka na kena levu ni nona vinaka me vakaukauwataki kemudou e na yalona mo dou kaukauwa e loma” Efeso 3: 14 – 16

DUSIDUSI NI MASU

- Tamai keimami na neimami kalou keimami rokova ka doka na nomuni vosa ni yalayala kei na nomuni yalodina ki nai soqosoqo lotu raraba ena veiyabaki sa oti yani. Keimami vakavinavinakataka ena yaco koso ni neimami bula ko ni se yalodina tikoga ka maroroi keimami mai me nomuni
- Keimami vakavinavinakataka na raivotu na veika vovou ko ni vakaraitaka ena vuku ni nomuni loloma kwi na nomuni kaukauwa ko ni solia ki nai soqosoqo lotu raraba e vuravura ni a/g me vakaruataki na keimami wiliwili ena 2033
- Turaga na yalotabu ena yalo e rerevaki kemuni keimami vakadeitaka ni o qo e sega ni yaco ena kaukauwa vakatamata ia ena vuku ga ni yalomuni. Ni solia vei keimami na kaukauwa sa lako mai vei kemuni ka mo ni vakacerecerei ga kina. Ni vukee keimami me keimami yalomalumalumu tikoga ka vakatudaliga ki na nomuni sala kecega vuqa na gauna keimami dau vakararavi tu ga ena neimami kaukauwa ga
- Tamaqi au sureti kemuni mo ni vakaraitaka vei au na turaga ko jisu karisito ena tiki ni noqu bula ese vakuwai tiko kina na turaga. Ni vakaraitaka ke tu eso nai valavala ca ena noqu bula. Ni curuma mai nai soqosoqo lotu ka vakaukauwataki keimami me talaraki sobu kina na veika tawasavasava ka veibasai kei nanomuni naki ko ni tali keimai tiko kina
- Keimami vakabauta ka tusanaki ena bose levu oqo kei na veigauna e tu mai liu na assemblies of gode nz edua nai soqosoqo lotu sinai ena kaukauwa ni kalou
- Soqosoqo lotu/ noda vanua/ kaulotu e vuravura sa kaciva na veivakalougatataki kei na sovaraki ni yalotabu ena wasewase e loma ni sauca kei niusiladi eda kerea vua na kalou me taqomaka ka lumuta nai talatala johnathan hales kei ira na vo ni talatala ena wasewase oya meda masulaka vata me tubu na qaqa, nona veivakarautaki ni kalou kei na vuku va–kalou vua nai vukevuke ni qaselevu ka liutaka tale tikoga na cakacaka ena tabana vaka–samoa nai talatala lau kei radini nancy faletutulu
Me vakaruataki nai votavota ni veivakalougatataki vei ira kece sara na vei soqosoqo lotu ni samoa kei na kena vakalevutaki ena cakacaka ni teiteivaki meda masulaki John kei Linda Watson (nz based) D kei P W (South East Asia) Ken kei erla virtue (philippines).



“Meu tinia oi kemudou na veiwekani dou masulaki keitou me cici yani na vosa ni turaga ka me dokai tiko me vaka vei kemudou. Me keitou vakabulai talega mai vei ira na tamata ena yalo vakatani ka ca ni sa sega vei ira kecega na vakabauta. Ia sa lomadina na turaga o koya ena vakataudeitaki kemudou ka maroroi kemudou mai na ca. Ia keitou sa vakadinata na turaga ena vukumudou ni dou sa qai cakava ka dou na cakava emuri na veika dou sa vakarota vei kemudou. Ia me tubera mada na yalomudou na turaga ki na loloma ni kalou kei na dauvosota me vakataki karisito” 2 Cesalonaika 3: 1 –5

DUSIDUSI NI MASU

- Keimami vakavinavinakataka na lomakatakata ni lomana na turaga ko jisu ena nodra bula na tinai keimami tamai keimami vakayalo ka ra solia kina na nodra bula sa rawa kina me keimami vakadinadinataka na cakacaka ni yalotabu kei na draki ni penitiko e aotearoa
- Turaga na kalou na tamai keimami me vaka ko ni a vakawaqaca na bukawaqa ni penitiko ena vanua oqo, sai koya oqo na neimami masu me vakatuburi tale na loloma taumada ena loma ni vei soqosoqo lotu ka mo ni vakatakila vei keimami na veika keimami kilai tani kina
- Turaga jisu keimami vakavinavinakataka na bukawaqa ni penitiko e se kama tikoga ena bula ni vei mata tamata ena kena veiyavusa, na turaga, marama, cauravou kei na goneyalewa ena vanua oqo
- Keimami vakatusa na veimata tamata veicurumaki ni vei tabatamata me sobuti ira yadua na veivakalougatataki ni kalou na tamai jisu karisito na neimami turaga ena koniveredi oqo sa roro tiko mai ka vakatalega kina nai tosotoso ni soqosoqo lotu raraba ena veiyabaki sa tu mai liu
- Keimami vakatusa edua na matanisiga vou ni vakabauta kei nai nuinui ena turaga ko jisu me sobuta mai na vanua oqo ko aotearoa e nz me basika tale mai edua na sere vou ena tebe ni gusudra na kai niusiladi na sere ni marau ena vuku ni vinaka kei na talei ni veika sa vakayacora na turaga ko jisu
- Soqosoqo lotu/noda vanua/kaulotu e vuravura
Meda masulaka na veivakalougatataki kei na sovaraki ni yalotabu ena mua i cake kei na sauca kei niusiladi meda masulaka na bula nei talatala ross ferguson kei ira kece sara na vei vo ni vuvala vakai talatala enai wasewase oya masulaki tale tikoga na bula nei talatala mina kei dennis acraman erau liutaka tiko na tabana ni maori me soli tiko na vuku kaukauwa kei na doudou me rau tosoya tiko kina na cakacaka oya me ka me vakaruataki tiko na veivakalougatataki ena vei soqosoqo lotu ni maori keei na teiteivaki soqosoqo lotu vou meda masulaki ira talega na daunikaulotu, solomon kei sola chand (Nauru) J kei C M (South East Asia) hamish kei haidee betts (Singapore)

“Ia dou na rawata na kaukauwa ni sa lako mai vei kemudou na yalotabu dou na qai dutukuni au mai jerusalemi kei jutia taucoko kei samaria ka yacova nai yalayala kei vuravura” Cakacaka 1: 8

DUSIDUSI NI MASU

- Tamai keimami na neimami kalou vinaka vakalevu na nomuni a tala mai na yalotabu e niusiladi veivakurabuitaki i vakavuvuli dauni kaulotu okoya e vakaukauwataki keimami ena kaukauwa va–kalouena lomai keimami me vorati kina na tevoro
- Keimami vakatusa me tomani tikoga na sovaraki ni yalotabu e niusiladi ke me sega ni tarovi rawa ena nomuni na vakavouia vou talena nomuni soqosoqo lotu ena dua na kuli ni manumanu vou ka kaukauwa sa vakarau tu me tokoci kina na waini vou
- Keimami vakatusa na kena teivaki voli na vei soqosoqo lotu vovou ena veivanua ni tikotiko ena vanua oqo ena veiabaki sa tu mai ki liu me tubu cake tikoga na kena yalo ni veivakatisaipelitaki me rawa ni ra talai tale yani ki na veiwere sa matua tu
- Keimami vakatusa na ravubasuki ni vesu kecega vosamuri veivakabobulataki tauvimate kei na veimate veitauvi ena kaukauwa ni dra ni turaga keimami kaciva na dra ni turaga ki na vanua ena yacai jisu keimami vauca na veimeca ni kalou me ravubasuki ka talaraki sobu na veibainivalu ka vakaroti ira na vei timoni me ra lako tani ena yacai jisu
- Soqosoqo lotu/noda vanua/ kaulotu e vuravura
Meda masulaka na koroturaga kei na kena veivanua volekata me sovaraki kina na yalotabu
Meda masulaki rau na veiwatini liuliu talatala malcolm kei lida bayliss kei ira na vei vo ni talatala enai wasewase oqo meda masulaka talega na noda koronivuli alphacrucis eda kaciva na veivakalougatataki kei na veivakarautaki ni kalou me sobuta na koronivul
Meda kerea vua na kalou me ra gole mai na veimatatamata me ra mai vulica na vosa ni kalou kei na yalotabu
meda masulaki koya nai liuliu nai talatala leeana kukutai kei ira kece sara nai vakaillesilesi ni koronivuli
Meda masulaki philip kei sarah hawken (Kenya), D kei H F (Cambodia).



“Keitou sa yaco kina mei talatala i karisitto me vaka sa vakamasuti kemudou na kalou ena gusui keitou nai sosomi kei karisito keitou sa vakamamasu mo dou veivinakati kei na kalou” 2 Korinica 5: 20

DUSIDUSI NI MASU

- Keimami cuva vei kemuni na tamai keimami na neimami kalou ka vakalesuiya me nomuni na rokovi kei na vakavinavinaka kei na dokai ena vuku ni veika ko ni sa vakayacora kei na nomuni vosa ni yalayala ki na neimami bula vakavuvale ena loma ni vei taoni lalai lelevu ena veisqosoqo lotu kei na neimami vanua kei na matanitu
- Mo ni vakavinavinakataki ena vuku ni nomuni veivakaukauwataki ena nomuni semati keimami vata tiko me rawa ni keimami vakayacora tiko na veika vovou ena neimami sqosoqo lotu raraba. Tamai keimami ni vakayacoka tikoga ena keimami maliwa ni vakaotia na cakacaka ko ni tekivuna ena neimami bula me maroroi kemami ka cilavi keimami na matai jiova ena bose levu kei na veiyabaki sa tu mai liu ena vuku ni yacamuni me vakatitobitaki na mawe ni nomuni cakacaka ena loma ni vei sqosoqo lotu
- Na neimami kalou keimami vakavinavinakataka na lewe ni vanua oqo o aotearoa. Keimami vakaviavinakataka na kalou ena vuku ni nodra bula nai taukei ni qele ena nodra ciqoma nai tukutuku ni kospeli kei na nodra tomana tiko na kena vakatetei nai tukutuku vinaka. Sa vakavinavinakataki vakalevu na bukawaqa ni draki ni veivakabulabulataki ea tarai ira kece na vei yavusa ena vnua oqo sa kaciva tiko kina na noda masulaka me tete yani na nodra vakabulai vua na turaga
- Vinaka vakalevu turaga jisuna raivotu vou sala vou ni veivakatisaipelitakikei na teiteivaki. Meda masulaka me vakalevutaki na noda tagicaki ira na bikai ena mosi kei na leqa, veivakabobulataki, na vakaloloma me vukeyi keda na kalou ena nodra vukeyi ka me noda masu vata “ni vakaukauwataki au turaga, ni talai au mei wasea na nomuni loloma, talai au ena nomuni loloma, talai au ena vakabauta kei na kaukauwa me ra vakabulai kina oira era se vesuki tu
- Sqosoqo lotu/noda vanua/kaulotu e vuravura eda kaciva vata na veivakalougatataki kei na sovaraki ni yalotabu ena vuaira ni vualiki ni noda vanua meda kerea vata vua na kalou me lumuta tiko na nona tamata ka vakalougatataki talatala paul cornish kei ira na vei vo ni talatala ena wasewase oya meda masulaki talatala pip batten ena nona liutaka tiko na sqosoqo vakamarama e nz taucoko mena vakayagataki ira na marama na kalou ena veivanua , vuvale, vei tikotiko , sqosoqo lotu kei na vei vanua ni cakacaka meda masulaka na veivakalougataki, veivakarautaki kei na vuku va–kalou me sobuta nai talatala sanjay kei radini sunitha kandregula



SIGA 13

“A sa kacivi josua ko mosese ka sa kaya vua e matadra kecega na isireli mo kaukauwa ki na vanua sa bubului kina ko jiova vei ira na nodra qase me solia vei ira ia ko na kauti ira me ra taukena. Ia ko jiova ga sa liutaki iko ena tiko vata kei iko ko koya ena sega ni weletaki iko se biui iko mo kakua ni rere se yalolailai”

Vakarua 31: 7 – 8

DUSIDUSI NI MASU

- Turaga na kalou ni tatamusuki keimami sa rogoca na nomuni kacivi keimami ka vakatudaliga kina ni assemblies of god e nz sa wilika na kenai voli ka vakatusa ni keimami na sauma na kenai sau me keimami lako me vaka edua na apositolo, parofita, dauvunauvoli, ivakatawa, dauvakatauvuvuli
- Me vaka na nomuni a talai mai turaga jisu keimami sa veitalai vakai keimami. Vinaka turaga ni keimami votai vata tiko ena bula va–karisito sa rawa kina me keimami vakadewataka sara vei ira na tamata na veivakaukauwataki kei na veivakalougatataki
- Ni vosoti keimami turaga jisu ni keimami dau rai uabaleti ira na tamata ka sega ni dau vakabibitaki ira, na kena dau vakayagataki cal nai solisoli ko ni solia vei keimami. Ni vakataudetaki keimami ena rai vou kei na daliga e rogo me keimami veirogoci kina
- Keimami rai enai mawi kei na matau, keimami raica, keimami vadrodroya, ni keimami kaciva tiko nai apositolo, parofita, dauvunauvoli, nai vakatawa kei na dau vakatavuvuli
- Keimami vakatusa edua na tabagauna vou ni assemblies of god e nz ni keimami raica tiko cakacaka yaco ni vei solisoli uasivi e vota vei keda na kalou ni keimami raica tiko edua na gauna ni veivakabulabulataki ena cakacaka ni veivakatisaipelitaki me yacova na veitabagauna sa tu mai ki liu
- Soqosoqo lotu/noda vanua/kaulotu e vuravura
Keimami kaciva na veivakalougatataki kei na sovaraki ni yalotabu ena eascoast north island. Me veivakalougatataki kei na veilumuni vua nai talatala sajan easow kei na vei vo ni talatala ena wasewase oqo meda masu me vanua ni taqotaqomaki kei na marau vei ira na gone eda masulaka na nodra tisaipelitaki na gone ena noda veivalenilotu meda masulaki sarah coupe ena nona liutaka tiko na nodra ministry na gone kei na nona qarava tiko na tabana ni lavo ena vale ni volavola levu



SIGATABU 13 SEPITEBA

SIGA 14

“La koi kemudou nai tabatamata digitaki a mata bete vakaturaga a matanitu yalosavasava a tamata sa taukena na kalou mo dou vakaraitaka kina na nona vinaka sara o koya ka kacivi kemudou mai na butobuto ki na nona rarama e veivakurabuitaki. Oi kemudou ka sega ni tamata taukeni eliu ia dou sa qai tamata ni kalou dou a sega ni lomani eliu ia dou sa qai lomani” 1 Pita 2: 9 – 10

DUSIDUSI NI MASU

- Meda liutaki mai vua na kalou na yalotabu meda cavuta vata na tikinivolatabu 1 pita 2 (toqai toka era) cavuta ena vakabauta ki na veitamata yadudua, taoni, soqosoqo lotu, matanitu me cavuti na yaca ni tamata o vinakata ni liutaki iko kina na kalou
- “Vei iko () edua na tamata digitaki vei iko () na matabete vakaturaga a matanitu yalosavasava sa taukeni mai vua na kalou ena vuku ni ka oqo () sa rawa ni wasea na vinaka ni kalou ena nona veikacivi ni kalou kacivi tani mai na butobuto ki na nona veivakarauteki na kalou me vakayacoka ena yaca ni kalou
- Soqosoqo lotu/noda vanua/kaulotu e vuravura
Eda vakatusa na veivakalougatataki kei na sovaraki ni yalotabu ena bay of plenty meda kerea vua na kalou me taqomaka ka lumuta na nona tamata nai talatala dennis kei mina acraman kei na vei talatala tale eso enai wasewase oqo
Meda masulaki jerusalemi kei na cakacaka ni veivakabulabulataki levu mai isireli ni na vakaturagataki tikoga ena kedra maliwa ena nodra marautaka na vosa ni yalayala me baleti ira na jiu

MONITI 14 SEPITEBA SIGA 15

“A sa gole vua ko jiova ka kaya mo lako ena nomu kaukauwa oqo ia ko na vakabulai ira na isireli mai na ligadra na kai mitiani au sa sega li ni talai iko? A sa kaya vua ko koya isa lei, kemuni na turaga au na vakabulai ira vakaevei na isireli? Ni raica sa dravudravua na noqu lewe udolu ena kedra maliwa na manasa ia koi au sa lailai sara ena mataqali i tamaqu. A sa kaya vua ko jiova au na tiko vakaidina kei iko ia ko na mokuti ira na kai mitiani me vaka era le dua bauga na tamata”. Dauveilewai 6: 14 – 16

DUSIDUSI NI MASU

- Ni solia veei keimami na nomuni loloma me tubu kina edua na mataqali vakabauta vakaivalu enai soqosoqo lotu raraba ni keimami sa soli keimami me keimami kaukauwa ka qaqa tiko mai na dau rere voli ga ka sega ni dau yalolailai. Ni solia na mata e rai me keimami raica ni kalou e tiko vata tu kei keimami ena veivanua kecega (josua 1:9, maciu 28)
- Me keimami vakataudeitaki tiko ni lewe levu era tiko vata kei keimami ka lailai oira era veivorati mai (2 tui 6: 16)
- Ni vosoti keimami na tamai keimami ni keimami dau vakalailaitaki keimami mai na neimami nanuma ga. Ni vosoti keimami ena draki ni bula keimami tu kina me keimami raica na levu ni ka e rawa ena vukumuni
- Keimami vakatusa edua nai tabatamata vou sinai ena vakabauta ka doudou ni kauta nai tukutuku vinaka ena nodra bula na qase kei na gone totolo ni talairawarawa ena veivakauqeti ni yalotabu me drodro curumi keimami kivei ira na tamata
- Keimami vakatusa ni sai kemuni na neimami kaukauwa kei na neimami sasabai ni assemblies of god e nz. Ni kemuni ga na kalou ni tatamusuki e wanonovi keimami ena siga kei na bogi ka liutaki keimami ena kena vakaruataki na keimami wiliwili ena yabaki 2033
- Soqosoqo lotu/noda vanua/kaulotu e vuravura
Eda vakatusa na veivakalougatataki kei na sovaraki ni yalotabu e na vanua vaka waikato meda kerea vu ana kalou mena taqomaka tiko na nomuni tamata ka lumuti koya tiko nai talatala liz brandon kei ira nai talatala ena wasewase qo meda masulaka na kaukauwa kei na veivakalougattaki veivakarautaki kei na vuku va–kalou me sobuti talatala anahina kei vosailagi sikalu eda kaciva na bula me vakaruataki na sala ni veivakalougatatki ki na cakacaka vaka–tonga kei na kena teivaki tale eso na valenilotu vaka–tonga



*“Sa kaukauwa na nodrai vakabula
ko jiova ni lewe vuqa na yacana ena
ia vakaidina ko koya na veilewai ena
vukudra me vakasaututaka na vanua
ka vakayavalataki ira na kai papiloni”*
Jeremaia 50: 34

DUSIDUSI NI MASU

- Turaga jisu keimami sa ciqoma na veika ko ni a vakayacora baleti keimami nomuni a sili savai keimami ena nomuni dra tara na tebenigusui keimami ena qilaiso ka vakaukauwataki keimami. Keimami sa ciqoma na kaci kei na kenai vua, keimami sa nomuni tamata kacivi ena yacamuni
- Na assemblies of god e nz turaga keimami sa vakamalumalumutaki keimami ka masu vei kemuni.
Keimami vakamalumalumutaki keimami ena neimami vakasaqara na matamuni. Keimami lako tani mai na ca, veika vakavuravura, sega ni vakaivolatabu ka vakatevoro.
Ena vuku ni nomuni loloma ni rogoca mai lomalagi na neimami masu ena vukudra keimami sa talai kina. Ni vosota na neimami valavala ca ka vakabula na neimami vanua. Ni tadolava na daliga mo ni rogoca ka vakatudaliga sara ki na neimami masu
- Keimami sa vakatusa na yalo ni vuku mai cake me sobuti ira na veiliutaki ena neimami soqosoqo lotu raraba kei na neimami matanitu. Turaga na yalotabu sa dau solia na vuku e savasava ka veivakacegui ena loloma sa dau ena yalomalumalumu ena veigauna ka sa dau tu vakarau me tarai ira yani na tamata. Na vuku sa sinai ena loloma tawayalani kei na vua ni cakacaka vinaka. Na vuku sa sega ni dau veivakadirideini ia sa vutu ni loloma dina.
- Soqosoqo lotu/noda vanua/kaulotu e vuravura
Eda kaciva na veivakalougatataki kei na sovaraki ni yalotabu ena vanua vaka okaladi kei na veivanua okati kina. Me taqomaka ka lumuta tiko nai talatala binuraj kei chris sola kei ira kecee sara nai talatala enai wasewase ogo masuta na veivakalougatataki, na doudou, na veivakarautraki ni kalou, na vuku va-kalou
Me sobuta na nomuni tamata nai talatala binuraj.
Eda vakatusa me vakaruataki tikoga nai votavota ni veivakalougatataki me sobuti ira taucoko sara na veivalenilotu ena tabana vaka-idia ka me vuqa na dau ni teiteivaki vei ira



VUKELULU 16 SEPITEBA SIGA 17

“Ia ko iko isireli na noqu tamata ko iko jekope kau sa digitaka na kawa i aparaama na wekaqu. Ko iko kau a kauta mai nai yalayala kei vuravura ka kaciva mai na saukana ka sa kaya vei iko sai iko na noqu tamata kau a digitaki iko ka sega ni biuti iko. Kakua ni ko rere niu sa tiko vata kei iko kakua ni ko taqaya niu sa nomu kalou kau na vakaukauwataki iko io kau na vukei iko io kau na tokoni iko ena ligaqu i matau sa dau dina” Aisea 41: 8 – 10

DUSIDUSI NI MASU

- Tamai keimami na neimami kalou keimami vakavinavvinakataka na nomuni yalodina ki nai soqosoqo ni assemblies of god e vuravura. Ena nomuni vukei keimami ena nomuni loloma kei na duavata ena vuku ni raivotu me vakaruataki na keimami wiliwili ena yabaki 2033
- Keimami sa rai vakanamata tu vei kemuni ka kerea na kaukauwa kei na vakabauta me vakaruataki na mawe ni raivotu e vuravura. Keimami vakararavi vei kemuni. Vakaukauwataki keimami ka toso ena veika keimami se sega ni vakadinadinataka. Keimami sa gagadre voli ena nomuni veivakaukauwataki ena keimami maliwa. Keimami vakavinavvinakataka ni soqosoqo lotu ea vakasucumi mai ki na veivakabulabulataki me saumaka na vanua taucoko nikua keimami vakatusa ni veivakabulabulataki edua na ka keimami sa matau kina cakacaka veivakurabuitaki veivakatakilakila e muria sa vakaraitaka ocei koi keimami. Ni vakavoui keimami tale na neimami kalou, “e segai ena kaukauwa e segai ena qaqa ia ena yalomuni ga”.
- Soqosoqo lotu/noda vanua/kaulotu e vuravura
Keimami vakatusa na veivakalougatataki kei na sovaraki ni yalotabu e northland kerea na kalou me taqomaka ka lumuta nai talatala shaun foster kei ira na vo ni talatala enai wasewase oqo. Meda masulaka na veivakalougatataki, doudou, veivakarautaki ni kalou kei na vuku va–kalou vei rau na veiwatini liuliu ni tabana vaka–viti nai talatala solo kei diwati stark keimami vakatusa me vakaruataki tikoga nai votavota ni veivakalougatataki me drodrova na vei soqosoqo lotu vaka–viti ka me levu tale na dauni teiteivaki ena cakacaka ni kalou



SIGA 18

“Au sa kila na vakadravudravuataki kau sa kila talega na vakavutuniyautaki ena veiyasana kei na ka kecega kau sa vakatavulici kina meu mamau meu via kana talega ke meu vutuniyau meu dravudravua talega. Au sa rawata na ka kecega ena vukui karisito okoya sa vakaukauwataki au” Filipai 4: 12–13

DUSIDUSI NI MASU

- Tamai keimami na neimami kalou keimami dolava na mata ni yalo keimami me keimami ciqoma na veika ko ni vota me neimami me baleta na raivotu ni mm33. Vinaka vakalevu na duavata kei na lomavata ni cavuti kina na vaka–io ni assemblies of god e vuravura taucoko
- Keimami vakavinavinakataki kemuni ena gauna keimami bula donuya ogo ko ni vota vei keimami nai tavi me keimami vakacolati kina. Edua na gauna donu vei keimami ni nona veivayacori na yalotabu ena neimami bula me tete kina na cakacaka ni lomamuni ki na veivanua, taoni lalai, lelevu, vei korokoro kei na veimatanitu e vuravura
- Keimami masu vakai soqosoqo lotu me laveti cake tikoga na kauveilatai i karisito me tubu vakalevu kina na loloma ki na vei tikotiko wavoliti keimami. Me rawa ni keimami tubu cake tikoga ena vuku kei na yalomatua. Ena qele malumu ni yalomalumalumu ko ni na vakatuburi keimami me keimami raica rawa na lomamuni me keimami bula ena yalodina kei na savasava tawacala me yacova na siag i karisito
- Kalou na yalotabu na yalo ni kaulotu yalo ni kaukauwa keimami vakavinavinakataka nai vakadei ni nomuni serau vei keimami ena veivanua keimami talai kina. Ni vakavouia tikoga na neimami bula ena kaukauwa me tusanaki tikoga kina ko jisu ka vakayacoka tiko ena cakacaka veivakurabuitaki ni matanitu ni kalou
- Soqosoqo lotu/noda vanua/kaulotu e vuravura Meda masulaki ira nai taba gone ena noda soqosoqo lotu raraba. Eda vakatusa ka kaciva na vuavua ena tabana ogo e aotearoa taucoko. Edua na mataivalu ni taba gone sa susugi cake tiko ena kaukauwa ni yalotabu kei na loloma i jisu ka sega ni na tu vakasuka vakadua ena dua na gauna.
Meda masulaka na veivakalougatataki, na doudou ena turaga, na veivakaraitaki ni kalou kei na vuku va–kalou me sobuta nai liuliu ni tabana vaka–cook island nai talatala ani kei rea tangimataiti. Me vakaruataki nai votavota ni veivakalougatataki ki na veisoqosoqo lotu ni cook island ka me vakalevu taki tikoga na dauni teiteivaki .

SIGA 19

“Sa kalougata na tamata sa sega ni muria tiko na nodrai vakavuvuli na tamata ca se tu ena nodra sala nai valavala ca se tiko ena nodrai tikotiko na dauveivakalialiai ia ka sa marau tiko ena vunau i jiova a sa vakananuma tiko na nona vunau ena siga kei na bogi ena tautauvata kei na kau sa tei ena bati ni uciwai sa vuataka na vuana ena kena gauna a drauna talega ena sega ni malai ia na ka kecega sa cakava ko koya ena yaco” Same 1:1–3

DUSIDUSI NI MASU

- Turaga jisu keimami masulaka na asseblies of god e nz me vu ni veivakaukauwataki na vosa ni kalou ena siga kei na bogi me talevi tiko ena veigauna
- Keimami vakatusa na cagi vou ni kaulotu ena veisoqosoqo lotu. Me rawa ni keimami kilai keimami mada sa talai tiko mai vei kemuni na tamai keimami ki na vuravura toqetoqeya
- Na neimami kalou oqo na neimami gagadre me tiko na vua ni vei cakacaka taucoko keimami vakayacora me rawa ni keimami tubu cake tikoga vei kemuni ena vuku ena vuku ni yacamuni. Ni veivakaukauwataki ena qaqa kei na kaukauqa me rawa ni vakatubura na dau vosota kei na marau kei na vakavinavinaka vei kemuni. Keimami marau ni keimami kila ni ko ni digitaki keimami me keimami suwai ni nomuni cakacaka ki na were sa matua tu ni keimami sa votai vata kina (kolosa 1)
- Soqosoqo lotu/noda vanua/ kaulotu e vuravura
Meda masulaka na dauniveiqaravi ena tabana ni chaplaincy vua na kenai liuliu nai talatala peter tate meda kerea vua nai taukeei ni were me vakayadra mai nai soqosoqo lotu rarab ki na were ni noda vei tikotikowavoliti keda meda masulaka na vei gauna ni vakacegu ena vei vanua ni cakacaka me wasei kina na yacai jisu ena veimasulaki ni veika e dau vakayagataki kina meda masulaki nai talatala mike core edua na lewe ni noda matabose e cake me sobuti koya na veivakalougatataki, doudou, veivakarautaki kei na vuku me sobuti koya tiko meda masulaki nai talatala ho min kim nai liuliu ni tabana vaka-korea me sobuti koya na veivakalougatataki, doudou veivakarautaki kei na vuku mai vua na kalou eda vakatusa vata me vakaruataki nai votavota mai vua na kalou me vakalougatataka na kalou na tabana vaka korea ka me levu na dau ni teiteivaki



SIGA 20

“Ena vuku ni ka ogo kau a masu vakatolu vua na turaga me kau tani vei au a sa kaya vei au ko koya sa rauti iko na noqu loloma ni sa vakalevui na noqu kaukauwa ni sa malumalumu edua okoya ogo sa yaloqu sara kina meu rekitaka na noqu malumalumu me tiko vei au na kaukauwa i karisito. Okoya ogo kau sa vinakata kina na malumalumu na vakasewasewani na vakadravudravuataki na veivakacacani na veivakararawataki ena vukui karisito ia niu sa malumalumu au sa qai kaukauwa”. 2 Korinica 12:8–10

DUSIDUSI NI MASU

- Turaga jisu au cuva sobuena noqu vakavinavvinakataki kemuni ni ko kuneu au ena noqu malumalumu ka kaya vei au lako mai ka muri au kau na qisi iko mo gone dau ni tamata. Tamai keimami vakalomalagi mo ni vakavurea mai enai soqosoqo lotu raraba edua na yalo ni tagici kemuni me vakatitobutaka na neimami loloma vei kemuni ena dela ni veika keimami sotava me keimami kua ni guce ena masu
- Ni keimami na vakaukauwataki tiko vaka veiwekani ena veitabaki liga ka keimami kerea mo ni vakasinaiti keimami ena vuku va–kalou ena vuku ni nomuni lewa (kolosa 1:9)
- Tamai keimami ni vosota na neimami caka cala ena dreka ni bula ni masu kei na dau vakararavi tu ena neimami kaukauwa ga. Ni vakaraitaka tale vei keimami na masuti kemuni ki vei kemuni na tamai keimami era cuva kina mai lomalagi kei vuravura na vanua e kilai kina na yacamuni
- Meda masulaka na assemblies of god e nz me yavutaki dei tu ena loloma ni kalou ena kaukauwa va–kalouvata kei ira na vakabulai ena vei yasai vuravura mera kila se cava na kena raraba kei na kena balavu kei na kena titibu kei na kena cecere na loloma ni kalou okoya sa uasivia cake na ka e kilai rawa ka mo dou sinai ena ka kecega sa sinai kina na kalou. (Efeso 3: 18)
- Soqosoqo lotu/noda vanua /kaulotu e vuravura
Meda masulaka na veivakalougatataki, na doudou, veivakarautaki kei na vuku me sobuti koya na noda vunivola levu nai talatala darren kei sharon gammie. Meda laveta cake nodr bula na dauniveiqaravi ena noda vale ni volavola e cake,nai talatala darren, ani, sarah, edwina, kei angela
Meda kerea na loloma ni kalou, na vuku kei na kaukauwa ena nodra veiqaravi kece sara

SIGATABU 20 SEPITEBA SIGA 21

“Ia ni sa vosa oti vei ira na turaga ko jisu sa kau cake ki lomalagi ka sa tiko sobu ena liga i matau ni kalou. Ia ko ira era sa lako yani ka vunau ena veiyasana kecega a sa cakacaka vata kei ira na turaga a sa vakadinadinataaka na vosa e na veivakatakilakila sa muri.”

Marika 16:19–20

DUSIDUSI NI MASU

- Turaga jisukeimami sa ciqoma nai vakaro ko sa solia vei keimami, ena marau keimami kila ni nko sa vakarautaka edua na tikina me neimami ka ko ni masulaki keimami tiko. Keimami masu turaga ni lako kusarawa mai. Ena vakanuinui kei na yalo e nanamaki keimami sa waraka tiko na nomuni lesu tale mai. Na nomuni lesu mai, sega ni dua e vakadiloya se tu saqata na nomuni vakatulewa. Ni solia vei keimami na yalo e vakavoui tikoga me baleta na cakacaka ko ni sa veikacivi kina
- Vakaduatale keimami vakatusa ka kaciva na mawe kei na bula e veitakavi ena vuku ni assemblies of god e nz ena vakaruataki e aotearoa ena yabaki 2033 ka na vu ni veivakalougatataki ki na vei soqosoqo lotu taki tale
- Soqosoqo lotu/noda vanua/kaulotu e vuravura
Meda masulaka vata na veivakabulabulataki e nz edua na toso ni kalou se sega vakadua ni se vakadinadinataki. Mena tubu cake nai soqosoqo lotu ena kena vakatakilakilataki ena vuku ni veikacivi ni turaga ko jisu ki nai soqosoqo lotu me yaco kina na veivakatisaipelitaki sa rawa kina ena doudou ni talai ki na veivanua ni nodai tikotiko raraba meda masulaki nai talatala paul white ka qarava tiko na cakacaka ni kaulotue nz me sobuti koya tiko na veivakaukauwataki, doudou kei na vuku va–kalou.





**“Me qai ia vua sa rawata me tauri kemudou
mo dou kakua ni bale me vakaraitaki
kemudou talega ena matana vakaiukuuku
ena marau vakaidina sara ni dou sa sega ni
cala me ia vua na kalou na nodai vakabula
duaduaga ena vuku ni noda turaga ko
jisu karisito na vakarokoroko kei na ka
vakaturaga kei na lewa kei na kaukauwa ena
gauna kecega sa oti yani edaidai talega ka
sega ni mudu. Emeni” Juta 1: 24 - 25**

Feedback - Suddenly God

Because of Prayer, God is moving in SUDDENLIES! Share your ‘Suddenly God answers’ with us to Encourage, Build and Strengthen our Movement and each other. Thank you for praying together with us for 21 Days. Email us at agnznationalprayer@gmail.com

Seedtime and Harvest

*Our goal is to raise up an eco-system of 24/7 prayer throughout the movement in New Zealand and Oceania. Every mission has costs attached. We are careful stewards and invite you to sew into the work that God is leading us to facilitate and say YES to. Thank you
Account details: Assemblies of God NZ Inc. 03-0196-0120003-001*

Website

Website:- To learn more, find resources and get translations of this Guide in other languages, go to www.agnz.org/prayer-initiative